

# فتنوں کے اسباب اور ان سے بچنے کے طریقے

☆ ☆ ☆ عطاء اللہ شاہ آف کراچی معلم دورہ محسن جامعہ اسلامیہ فیصل آباد ☆ ☆ ☆

اللہ تعالیٰ کا اپنے بندوں کے بارے میں یہ طریقہ ہے کہ وہ اپنے بندوں کو آزما تا ہے تاکہ سچ جھوٹ سے واضح ہو جائے اور مومن منافق سے جدا ہو جائے اللہ تعالیٰ کا فرمان ہے (الم احسب الناس ان یترکوا ان یقولوا آمنا وهم لا یفتنون ولقد فتنا الذین من قبلهم فلیعلمن اللہ الذین صدقوا ولیعلمن الکاذبین) (العنکبوت)

ترجمہ: کیا لوگوں نے یہ گمان کر رکھا ہے کہ ان کے صرف اس دعوے پر کہ ہم ایمان لائے ہیں ہم انہیں بغیر آزمائے ہوئے ہی چھوڑ دیں گے؟ ان سے پہلے لوگوں کو بھی ہم نے خوب آزمایا یقیناً اللہ تعالیٰ انہیں بھی جان لے گا جو سچ کہتے ہیں اور انہیں بھی معلوم کر یگا جو جھوٹے ہیں۔  
ایک اور مقام پر اللہ سبحانہ و تعالیٰ نے فرمایا۔

یا ایہا الذین آمنوا استجبوا للہ والرسول اذا دعاکم لما یحییکم واعلموا ان اللہ یحول بین المرء وقلبہ وانہ الیہ تحشرون O واتقوا فتنة لانیصین الذین ظلموا منکم خاصة واعلموا ان اللہ شدید العقاب (الانفال)

ترجمہ: اے ایمان والو! تم اللہ اور اس کے رسول کے کہنے کو بجالاؤ جب کہ رسول تم کو ایسی چیز کی طرف بلا تے ہیں جو تم کو زندگی بخشی ہے اور جان لو کہ اللہ تعالیٰ آدمی کے اور اس کے دل کے درمیان آڑ بن جایا کرتا ہے اور یقیناً تم سب کو اللہ ہی کے پاس جمع ہونا ہے اور تم ایسے وبال سے بچو کہ جو خاص ان ہی لوگوں پر واقع نہ ہوگا جو تم میں سے ان گناہوں کے مرتکب ہوئے ہیں اور یہ جان لو کہ اللہ سخت مزادینے والا ہے۔

اور قرآن مجید میں کئی مقام پر فتنہ کا ذکر آیا ہے۔ جنکا ہم عنقریب دوران بحث تذکرہ کریں گے۔ اور اللہ تعالیٰ نے کئی آیات میں فتنے سے بچنے کا حکم دیا ہے۔

اللہ نے فرمایا: واعلموا انما اموالکم واولادکم فتنہ وان اللہ عنده اجر عظیم (انفال)  
ترجمہ: اور تم اس بات کو جان لو کہ تمہارے اموال اور تمہاری اولاد ایک امتحان کی چیز ہے اور اس بات کو بھی جان لو کہ اللہ کے پاس بہت بڑا اجر ہے۔

امام ابن کثیر رحمہ اللہ فرماتے ہیں اللہ تعالیٰ نے جنہیں یہ نعمتیں امتحان و آزمائش کیلئے عطا فرمائی ہیں۔

اور وہ یہ دیکھنا چاہتا ہے کہ تم ان نعمتوں پر اس کا شکر ادا کرتے ہو یا نہیں ان نعمتوں کی موجودگی میں اس کی اطاعت کرتے ہو یا ان دلچسپیوں میں کھو کر اس سے غافل ہو جاتے ہو۔

جناب رسول اللہ صلی اللہ علیہ وسلم نے فتنہ سے صحابہ کو ڈرایا اور آپ نے صحابہ کو ظاہری اور باطنی فتنوں سے پناہ مانگنے کا حکم دیا۔ اور فتنوں کی کثرت کے وقت ایک مومن یہ چاہے گا کہ وہ فتنوں سے بچنے اور دور رہنے کیلئے جتنی ممکن ہو کوشش کرے۔ اور کوئی بھاگنے کی جگہ یا راستہ تلاش کریگا تاکہ وہ ان فتنوں کو دور کر سکے۔ اور میں نے اس کی تقسیم مندرجہ ذیل طریقوں پر کی ہے۔

تمہید؛ فتنے کے لغوی و اصطلاحی معانی ہیں۔

☆ پہلی بحث؛ قرآن مجید میں فتنے کے معانی

☆ دوسری بحث؛ فتنوں کا ظاہر ہونا اور اس کی شدت

☆ تیسری بحث؛ فتنوں کے دور کرنے کے راستے۔

میں اللہ تعالیٰ سے مدد اور توفیق کا سوال کرتا ہوں اور اللہ تعالیٰ ہی سب سے زیادہ جاننے والا ہے۔

اور اللہ تعالیٰ کی رحمتیں ہوں جناب محمد رسول اللہ صلی اللہ علیہ وسلم پر اور ان کی آل اور اصحاب پر۔

## تمہید فتنہ کا لغوی و اصطلاحی معنی

### فتنہ کی لغوی تعریف؛

یہ ثلاثی مجرد فعل فتن سے ماخوذ ہے کہتے ہیں فتن اللہب اذا ادخلته النار لتنظر ما جودہ (میں نے سونے کو پگھلایا) جب اس کو آگ میں داخل کیا تاکہ اس کی عمدگی کو دیکھے اور فتنہ آزمائش کو کہتے ہیں۔ اور ابن منظور نے ازہری اور دوسرے لوگوں سے نقل کیا ہے کہ فتنے کا معنی آزمائش یا امتحان لینا اور اس فتنے کی اصل اس قول سے ماخوذ ہے۔ فتن اللہب والفضة اذا اذبتھا بالنار لتمیز الردی من العجید

ترجمہ؛ میں نے سونے اور چاندی کو جانچنے کیلئے آگ میں پگھلایا تاکہ اس کی عمدگی بیکار سے ممتاز ہو جائے اور ابن اعرابی نے کہا۔ فتنہ سے مراد امتحان ہے۔ اور فتنہ مصیبت و مشقت مال، اولاد کفر اور لوگوں کا اختلاف

بالرائے کرنا اور فتنہ سے مراد آگ میں جلانا ہے۔

### فتنہ کی اصطلاحی تعریف؛

1- امام جو جانی فرماتے ہیں فتنہ یہ ہے کہ جس سے انسانی حالت باعتبار خیر اور شر کے واضح ہو جائے۔

کہا جاتا ہے کہ میں نے سونے کو پگھلایا جب اس کو آگ میں جلایا تاکہ معلوم ہو جائے کہ یہ خالص ہے یا ملاوٹ شدہ اور اسی فتنہ سے فتنان ہے فتنان وہ پتھر ہے کہ جس کے ذریعے سونے اور چاندی پر تجربہ کر کے

جانچا جائے۔

2- امام ابن حجر رحمہ اللہ فرماتے ہیں فتنہ کی اصل یہ ہے کہ سونے کو آگ میں داخل کرنا تاکہ اس کا عمدہ پن اس کے ردی پن سے ظاہر ہو جائے پھر یہ استعمال کیا جائے لگا ہر معاملے میں کسی چیز کی آزمائش ہو جائے۔  
(فتح الباری 11/2)

3- امام راغب الاصفہانی فرماتے ہیں کہ فتنہ ان افعال میں سے ہے کہ جو اللہ تعالیٰ کی طرف سے بھی ہوتا ہے اور بندے کی طرف سے بھی جس طرح مصیبت، قتل، عذاب اور اس کے علاوہ ناپسندیدہ امور۔ اور کبھی اللہ کی طرف سے ہوتا کسی حکمت کی بنا پر اور کبھی انسان کی طرف سے ہوتا ہے لیکن اس پر اللہ کا حکم نہیں ہوتا اور یہ انسان کی ضد اور ہٹ دھرمی کی بنا پر ہوتا ہے اسی وجہ سے اللہ نے کئی مقام پر فتنوں کی اقسام ذکر کر کے انسان کی ندمت کی ہے کہ فرمایا والفتنہ اشد من القتل (البقرہ 191) فتنہ قتل سے زیادہ سخت ہے ان الذین فتنوا المؤمنین (البیروج: 10) بیشک جن لوگوں نے مسلمان مرد و عورتوں کو ستایا۔

ما انتم علیہ بفاتنن (الصافات) فاتنن بھی گمراہ کہتے ہوئے

اور اللہ تعالیٰ کا فرمان بایکم المفتون (القلم 6) تم میں سے مجنون کون ہے۔

اور فرمان: واحذر ہم ان یفتنون عن بعض انزل اللہ الیک (المائدہ 49)

اور ان سے ہوشیار رہیے کہ کہیں یہ آپ کو اللہ کے اتارے ہوئے حکم سے ادھر ادھر نہ کریں (مفردات القرآن 371)

☆ پہلی بحث: قرآن مجید میں فتنے کے معانی

قرآن مجید میں آنے والی فتنوں کی آیات میں غور و فکر کرنے سے یہ بات معلوم ہوئی ہے کہ فتنے کے کئی اسباب اور معانی ہیں۔ ان میں سے چند درج ذیل ہیں۔

1- **فتنہ شرک کے معنی میں**

اللہ تعالیٰ کا فرمان وقاتلوہم حتی لا تکنون فتنہ ویكون الدین کلہ اللہ فان انتھوا فان اللہ بما تعملون بصیر (انفال 39) اور تم ان سے اس حد تک لڑو کہ ان میں فساد عقیدہ نہ رہے اور دین اللہ ہی کا ہو جائے پھر اگر یہ باز آجائیں تو اللہ تعالیٰ ان کے اعمال کو خوب دیکھتا ہے۔

فرمان باری تعالیٰ: والفتنة اکبر من القتل (البقرہ 218) فتنہ قتل سے بھی بڑا گناہ ہے۔

2- **فتنہ کفر کے معنی میں**

فرمان باری تعالیٰ: فاما الذین فی قلوبہم زیغ فیتبعون ماتشابہ منہ ابتغاء

پس جن کے دلوں میں کجی ہو تو اس کی تشابہاتوں کے پچھے لگ جاتے ہیں فتنے کی طلب کیلئے۔

### فتنہ بمعنی 'امتحان اور مصیبت و مشقت'

فرمان باری تعالیٰ؛ وفتناک فئونا (طہ 4) ہم نے تجھے اچھی طرح آزمایا۔ اس آیت میں فتنہ بمعنی آزمائش کے۔

فرمان باری تعالیٰ؛ ان یقولوا آمنا وهم لا یفتنون یہ کہ وہ کہیں کہ ہم ایمان لائے اور وہ آزمائے نہیں جائیں گے؟ اس آیت میں فتنہ سے مراد آزمائش میں مبتلا کیے جانا۔

فرمان باری تعالیٰ؛ ولقد فتنا قبلہم قوم فرعون (الدرخان 17) ای اہل بیتنا ہم یقیناً ان سے پہلے ہم قوم فرعون کو بھی آزمائے ہیں۔ فتنہ بمعنی ہم نے ان کو آزمایا۔

### 4- فتنہ عذاب کے معنی میں

اللہ تعالیٰ کا فرمان؛ ثم ان ربک للذین ہاجروا من بعد ما فتنوا (الحمل: 110) عذبوا جن لوگوں نے فتنوں میں ڈالے جانے کے بعد ہجرت کی۔ فتنہ بمعنی سزائے دی گئی۔

فرمان باری تعالیٰ؛ ذوقوا فتنتکم (الزاریات 14) اپنی سزا کا مزہ چکھو۔

فرمان؛ جعل فتنہ الناس کعذاب اللہ (العنکبوت: 10) لوگوں کی ایذا دہی کو اللہ کے عذاب کی طرح بنا لیتے ہیں۔

### 5- فتنہ گناہ کے معنی میں

فرمان باری تعالیٰ ہے؛ ومنہم من یقول ائذن لی ولا تفتنی الا فتنة سقطوا (التوبہ 49)

”ان میں سے کوئی تو کہتا ہے مجھے اجازت دیجئے مجھے فتنے میں نہ ڈالتے آگاہ رہو!۔ وہ تو فتنے میں پڑ چکے ہیں“ آیت میں فتنہ سے مراد گناہ ہے۔

اللہ تعالیٰ کا فرمان ہے؛ فلیحذر الذین یخالفون عن امرہ ان تصیبہم فتنۃ او یتصیبہم عذاب الیم (النور 63)

”جو لوگ حکم رسول کی مخالفت کرتے ہیں انہیں ڈرتے رہنا چاہیے کہ کہیں ان پر کوئی زبردست آفت نہ آ پڑے یا انہیں کوئی دکھ کی مار نہ پڑے۔

اس آیت میں بھی فتنہ گناہ کے معنی میں ہے۔

### 6- فتنہ ایذا رسانی اور آگ میں جلنے کے معنی میں

فرمان باری تعالیٰ: ذوقوا فتنتکم (الذاریات؛ 14) انیسرا کا مزہ چکھو۔  
اس آیت میں فتنہ بمعنی آگ میں جلنا۔

فرمان باری تعالیٰ: ان اللدین فتنوا المؤمنین و المؤمنات؛ (البروج؛ 10)  
”پیشک جن لوگوں نے مسلمان مرد اور عورتوں کو ستایا؛  
اس آیت میں فتنہ سزا اور ایذا دینے کے معنی میں ہے۔  
7- فتنہ قتل اور ہلاک کرنے کے معنی میں

اللہ تعالیٰ کا فرمان: ان خفتم ان یفتکم اللدین کفروا (النساء؛ 101)  
اگر تمہیں ڈر ہو کہ کافر تمہیں ستائیں گے۔ اس آیت میں فتنہ بمعنی قتل کرنے کے ہے۔  
8- فتنہ سیدھے راستے سے روکنے کے معنی میں

فرمان باری تعالیٰ: ولین کادوا لیفتونک (الاسرا؛ 73) لوگ آپ کو بہکا دینا چاہ رہے تھے۔  
فرمان ربانی: واحلہم ان یفتونک (المائدہ؛ 49)  
اور ان سے ہوشیار رہیے کہ کہیں یہ آپ کو ادھر ادھر نہ کریں۔  
9- فتنہ تردد اور گمراہی کے معنی میں:-

فرمان سبحانی: ومن یؤد اللہ فتنہ (المائدہ؛ 41) اور جس کا گمراہ کرنا اللہ کو منظور ہو۔  
10- فتنہ معذرت کے معنی میں۔

فرمان سبحانی: لیم تکن فتنتم الا ان قالوا واللہ ربنا ما کننا مشرکین (الانعام)  
”پھر ان کے شرک کا انجام اس کے سوا کچھ بھی نہ ہوگا کہ وہ یوں کہیں گے کہ اللہ کی قسم اپنے پروردگاری  
قسم ہم مشرک نہ تھے“ اس آیت میں فتنہ سے مراد ان کا معذرت کرنا ہے۔  
11- فتنہ عبرت کے معنی میں۔

فرمان باری تعالیٰ ہے لا تجعلنا فتنۃ للقوم الظالمین (یونس؛ 85)  
ہم کو ان ظالموں کا تختہ مشق نہ بنا

دوسرے مقام پر فرمایا: ربنا لا تجعلنا فتنۃ للبدین کفروا (المحنتہ؛ 5)  
اے ہمارے رب تو ہمیں کافروں کا زبردست اور تختہ مشق نہ بنا۔  
12- فتنہ مجنون اور غفلت کے معنی میں۔

فرمان ربانی فستبصرو ویصرون، بائیکم المفتون (القلم)

پس اب تو بھی دیکھ لے گا اور یہ بھی دیکھ لیں گے کہ تم میں سے مجنون کون ہے۔

۹- فتنہ سزا کے معنی میں۔

فرمان باری ہے فلیحذر الذین یخالفون عن امرہ ان تصیہم فتنۃ (النور: 63)

جو لوگ حکم رسول کی مخالفت کرتے ہیں انہیں ڈرتے رہنا چاہیے کہ کہیں ان پر کوئی زبردست

مصیبت نہ آ پڑے۔

14- فتنہ مرض کے معنی میں

فرمان باری تعالیٰ ہے اولایون انہم یفتنون فی کل عام مرة او مرتین (التوبہ: 126)

اور کیا ان کو نہیں دکھلائی دیتا کہ یہ لوگ ہر سال میں ایک بار یا دو بار کسی نہ کسی آفت میں پھنستے

رہتے ہیں۔

15- فتنہ امتحان اور آزمائش کے معنی میں۔

ان ہی الافتک تضل بہامن تشاء (الاعراف: 100)

یہ واقعہ محض تیری طرف سے ایک امتحان ہے ایسے امتحانات سے جو کو تو چاہے مگر ابھی میں ڈال دے۔

قرآن مجید میں فتنوں سے متعلق وارد ہونے والے معانی سے یہ بات واضح ہو جاتی ہے کہ قرآن مجید میں فتنے کے

کئی معانی ہیں۔ اور فتنہ اور اس سے بچنے کا ذکر کئی جگہ پر آیا ہے۔ کبھی قرآن مال کے فتنہ سے ڈراتا ہے کبھی اولاد

کے فتنہ سے، کبھی دنیاوی فتن سے اور اس کے علاوہ وہ فتنے جنکو شمار نہیں کیا جاسکتا۔

### البحث الثانی فتنوں کے ظہور اور ان کی شدت کا بیان

اللہ کے رسول صلی اللہ علیہ وسلم نے فتنوں کے ظاہر ہونے سے متعلق آگاہ فرمایا اور انہیں فتنوں میں

سے قیامت کی چھوٹی علامتوں اور بڑی علامت سے متعلق بھی آگاہ فرمایا اور ساتھ ساتھ یہ بھی بتایا کہ فتنے اتنے

بڑے ہونگے کہ جس میں حق اور باطل کے درمیان امتیاز نہیں رہے گا۔ یہ آپس میں خلط ملط ہو جائیگے، آدمی صبح

مومن ہوگا اور شام کو کافر ہو جائیگا، شام کو مومن ہوگا اور صبح کو کافر ہو جائیگا اور وہ دنیا کے تھوڑے سے مال کے بدلے

میں اپنے دین کو بیچ دیگا۔

وہ احادیث جو فتنے کے بارے میں وارد ہوئی ہیں وہ درج ذیل ہیں

1- حارواہ ابو ہریرہ رضی اللہ عنہ قال قال النبی صلی اللہ علیہ وسلم یقتارب الزمان و یقبض العلم

و یظہر الفتن و یلقى الشح و ینکر الہرج قالوا و ما الہرج قال القتال (بخاری 706)

ترجمہ؛ جناب ابو ہریرہ رضی اللہ عنہ سے مروی ہے کہ وہ فرماتے ہیں کہ اللہ کے رسول صلی اللہ علیہ وسلم نے فرمایا

زمانہ ایک دوسرے سے قریب ہوگا علم اٹھالیا جائے گا فتنے ظاہر ہونگے لالچ ڈال دی جائیگی (عام ہو جائیگی) اور ہرج بہت زیادہ ہوگا۔ صحابہ نے عرض کیا ہرج کیا ہے فرمایا ہرج سے مراد قتل ہے

2- حارواہ اسامہ بن زید رضی اللہ عنہ قال اشرف النبی صلی اللہ علیہ وسلم علی اطم من آطام المدینة فقال هل ترون مااری؟ قالوا لا قال فانی لاری الفتن تقع خلال بیوتکم کوقع القطر (متفق علیہ)

ترجمہ: اسامہ بن زید رضی اللہ عنہ سے روایت ہے کہ وہ فرماتے ہیں کہ نبی علیہ السلام مدینہ کے بلند مقاموں میں سے ایک مقام پر چڑھے اور فرمایا کیا تم اس چیز کو دیکھتے ہو جسے میں دیکھ رہا ہوں۔ صحابہ نے عرض کیا نہیں آپ علیہ السلام نے فرمایا میں تمہارے گھروں میں فتنوں کو اس طرح واقع ہوتا دیکھ رہا ہوں جس طرح بارش برتی ہے۔

3- حارواہ عبداللہ بن عمر و بن العاص رضی اللہ عنہما ان النبی صلی اللہ علیہ وسلم قال انه لم یکن نبی قبلی الاکان حقا علیہ ان یدل امته علی خیر ما یعلمہ لهم و ینذرہم شر ما یعلمہ لهم وان امتکم ہذہ جعل عافیہا فی اولہا و سیصیب آخر ہا بلاء و امور تنکرو نہا و تجنی فتنہ فیرقق بعضہا بعضا و تجی الفتنہ فیقول المومن ہذہ ہذہ (مسلم 1844) کتاب الامارۃ

جناب عبداللہ بن عمرو بن العاص سے مروی ہے کہ نبی علیہ السلام نے فرمایا مجھ سے پہلے جتنے بھی انبیاء آئے ان سب کا اپنی قوم پر یہ حق تھا کہ وہ اپنی قوم کی رہنمائی ایسے خیر کی طرف کریں جو وہ جانتے تھے اور وہ ان کو ایسے شرور سے محفوظ رکھیں جنہیں وہ شر گردانتے تھے اور تمہاری اس امت کے پہلے لوگوں میں عافیت رکھ دی گئی۔ اور عنقریب تمہارے بعد آنے والے ایسے مصائب اور معاملات سے دوچار ہونگے جنہیں تم پہچانتے نہ ہونگے۔ اور ایسے فتنے آئیں گے کہ پہلا فتنہ دوسرے سے ہلکا معلوم ہوگا۔ اور ایسے فتنے آئیں گے کہ مومن کہے گا کہ یہ میری ہلاکت کا سبب ہے پھر وہ واضح ہو جائے گا اور دوسرا فتنہ آئیگا تو مومن کہے گا یہی ہے یہی ہے (میر کی ہلاکت کا سبب)۔

4- حدیث ابی ہریرۃ رضی اللہ عنہ ان رسول اللہ صلی اللہ علیہ وسلم قال بادروا بالاعمال فتننا کقطع اللیل المظلم یصبح الرجل مومنا و یمسی کا فرا و یمسی مومنا و یصبح کا فرا یمینا دینہ بعرض من الدنیا (مسلم 118) کتاب الایمان

ترجمہ: جناب ابو ہریرہ رضی اللہ عنہ سے مروی ہے کہ بیشک رسول اللہ صلی اللہ علیہ وسلم نے فرمایا تم جلدی کر نیک اعمال کے کرنے میں ان فتنوں کے وقت کہ وہ اندھیری رات کی طرح ہونگے آدمی صبح کرے گا حالت ایمان

میں اور شام کو کافر ہوگا اور شام کریگا ایمان کی حالت میں اور صبح کو کافر ہوگا اور وہ اپنے دین کو دنیا کے تھوڑے سے مال کے بدلے میں بیچ دیگا۔

46180

5- وروى حذيفة رضى الله عنه ان عمر بن الخطاب رضى الله عنه قال ايكم يحفظ قول رسول الله صلى الله عليه وسلم فى الفتنة؟ فقال حذيفة رضى الله عنه انا احفظ قال هات انك لسجريء قال قال صلى الله عليه وسلم فتنة الرجل فى اهله وماله وجاره تكفرها الصلاة والصدقة والامر بالمعروف والنهي عن المنكر قال ليست هذه ولكن التى تموج كموج البحر قال؛ يا امير المؤمنين لا باس عليك منها ان بينك وبينها بابا مغلقا قال يفتح اوبكسر قال لا بل يكسر قال ذلك احدى الايغلق قلنا علم الباب قال نعم كما ان دون غدا الليلة انى حدثته حديثا ليس بالا غاليط فهبنا ان نساء وامرنا مسروفا فساله من الباب قال عمر (بخارى 7089)

جناب حذیفہ رضی اللہ عنہ روایت کرتے ہیں کہ بیشک جناب عمر بن ابن الخطاب رضی اللہ عنہ نے فرمایا کون ہے تم میں سے جس کو اللہ کے رسول صلی اللہ علیہ وسلم کے ارشادات فتنوں کے بارے میں یاد ہیں؟ جناب حذیفہ رضی اللہ عنہ نے فرمایا کہ مجھے یاد ہیں۔ جناب عمر نے کہا آپ دلیر آدمی ہیں آپ بیان کیجئے جناب حذیفہ نے کہا کہ اللہ کے رسول صلی اللہ علیہ وسلم نے فرمایا مرد کی آزمائش اس کے اہل و عیال میں اور اس کے مال میں اور اس کے ہمسائے میں ہے ان آزمائش کو مٹانے والی چیزوں میں نماز صدقہ اور امر بالمعروف اور نہی عن المنکر ہے۔ جناب عمر نے کہا کہ میری مراد یہ فتنے نہیں بلکہ وہ فتنے ذکر کرو جو دریا کی طرح موجیں مارے گا حذیفہ نے کہا اے امیر المؤمنین اس میں کوئی حرج نہیں ہیں۔ بیشک فتنہ اور آپ کے درمیان ایک بند دروازہ ہے جناب عمر نے کہا کہ وہ دروازہ کھولا جائیگا یا توڑ دیا جائیگا؟ جناب حذیفہ نے فرمایا نہیں! وہ توڑ دیا جائیگا۔ جناب عمر نے فرمایا یہ زیادہ لائق ہے کہ اس کو بند نہ کیا جائے۔ ہم نے کہا کہ کیا وہ دروازے کو جانتے تھے حذیفہ نے فرمایا ہاں وہ اسی طرح جانتے تھے جس طرح دن کے بعد رات ہے راوی کہتے ہیں کہ میں نے ان سے حدیث بیان کی اس میں غلطیاں یا کہانیاں نہیں ہیں ہم ڈرے سوال کرنے سے کہ دروازے سے مراد کون ہے اور ہم نے مسروق سے کہا کہ وہ جناب حذیفہ سے اس دروازے سے متعلق سوال کرے تو جناب حذیفہ نے فرمایا کہ اس دروازہ سے مراد عمر رضی اللہ عنہ ہیں

6- وعن عوف بن مالک رضى الله عنه قال اتيت النبى صلى الله عليه وسلم فى غزوة تبوك وهو فى قبة من ادم فقال اعدد ستا بين يدي الساعة مو فى ثم فتح بيت المقدس ثم

موتان یا حد فیکم کقصاص الفغم، ثم استفاضة المال حتى يعطى الرجل مائة دينار فيظلم ساخطا ثم فتنة لا يبقى بيت من العرب الا دخلته ثم هدنة تكون بينکم و بین بنی الاصفر فيغدورن فياتونکم تحت ثمانين غاية تمحت کل غایة اثنا عشر الفقا(بخاری: 3176)

ترجمہ: جناب عوف بن مالک رضی اللہ عنہ سے روایت ہے کہ وہ فرماتے ہیں کہ میں غزوہ تبوک کے موقع پر آپ کے پاس آیا اور آپ ایک چمڑے کے خیمہ میں تھے آپ نے فرمایا تم قیامت کے آنے سے پہلے چھ چیزوں کو شمار کرو اول میرا مرنا، دوسرا بیت المقدس کا فتح ہونا، تیسری تم میں ایک عام وبا پھیلے گی جیسے بکریوں کی بیماری ہوتی ہے۔ چوتھا مال بہت زیادہ ہوگا یہاں تک کہ اگر کسی شخص کو سو دینار دیئے جائیں گے وہ ناراض ہوگا پانچواں پھر ایک فتنہ ظاہر ہوگا جو عربوں کے گھر میں داخل ہوگا چھٹا پھر تمہارے درمیان اور رومیوں کے درمیان ایک صلح ہوگی اور وہ عہد شکنی کریں گے اور اسی (80) جہنمزدوں کا لشکر لے کر تم پر چڑھائی کریں گے ہر جہنمزدے کے نیچے بارہ ہزار آدمی ہونگے۔

7- وعن حذيفة رضى الله عنه قال والله انى لا علم الناس بكل فتنة هي كائنة فيما بيني وبين الساعة وما بي الا ان يكون رسول الله صلى الله عليه وسلم اسر القى في ذلك شيا لم يحدثه غيرى ولكن رسول الله صلى الله عليه وسلم قال وهو يحدث مجلسا انا فيه عن الفتن فقال رسول الله صلى الله عليه وسلم وهو بعد الفتن منهن ثلاث لا يكرن يلبن شياء ومنهن فتن كريات الصيف منها صغار منها كبار قال حذيفة فذهب اولئك الرهط كلهم غيرى • (اخرجه مسلم 2891)

ترجمہ: جناب حذیفہ رضی اللہ عنہ سے مروی ہے وہ فرماتے ہیں کہ اللہ تعالیٰ کی قسم میں ہر وہ فتنہ جو میرے درمیان اور قیامت کے درمیان واقع ہونے والا ہے میں اس کو لوگوں میں سب سے زیادہ جانتا ہوں اور اللہ کے رسول صلی اللہ علیہ وسلم نے مجھے فتنوں کے بارے میں جو راز بتائے وہ میرے علاوہ کسی اور کو نہیں بتائے۔ اللہ کے رسول صلی اللہ علیہ وسلم نے فتنوں کے بارے میں ایک ایسی مجلس میں گفتگو فرمائی جس میں میں بھی موجود تھا آپ نے فتنوں کو شمار کرتے ہوئے فرمایا کہ فتنوں میں سے تین چیزیں ایسی ہیں کہ ان میں سے کوئی بھی نہیں چھوٹے گا۔ اس میں سے ایسے فتنے ہیں جو تیز آنڈھی کی طرح ہونگے اور ایسے فتنے ہونگے جو چھوٹے اور بڑے ہونگے، حذیفہ رضی اللہ عنہ فرماتے ہیں کہ صحابہ کی پوری جماعت میرے علاوہ گزر چکی ہے۔

### تیسری بحث

### فتنوں سے بچنے اور ان سے دور رہنے کے طریقے

جس وقت کوئی مسلمان بڑے بڑے فتنوں سے نبرد آزما ہوتا ہے تو وہ کوئی ایسی پناہ گاہ نہیں پاتا جو اللہ

کی پناہ سے زیادہ امن والی ہو۔ اور اس بحث میں بعض وہ چیزیں پیش خدمت ہیں جس کے ذریعے بندہ فتنے کے وقت اپنے آپ کو محفوظ رکھ سکتا۔

## 1- کتاب اللہ اور سنت رسول کو مضبوطی سے تھامنا

اللہ تعالیٰ کا ارشاد ہے واعتصموا بحبل اللہ جمیعا ولا تفرقوا واذکرو انعمۃ اللہ علیکم اذ کنتم اعداء فالف بین قلوبکم فاصبحتم بنعمتہ اخوانا وکنتم علی شفا حفرة من النار فانقذکم منها کذلک یبین اللہ لکم آیاتہ لعلکم تہتدون (آل عمران 103)

ترجمہ: اور تم اللہ کی رسی کو مضبوطی سے تھامے رہو اور آپس میں تفرقہ بازی نہ کرو اور تم اللہ کی ان نعمتوں کو یاد کرو جو اس نے تم پر کی جب تم ایک دوسرے کے دشمن تھے اللہ نے تمہارے دلوں میں محبت ڈال دی اور تم اس کی نعمت سے بھائی بھائی ہو گئے اور تم آگ کے گھڑے کے کنارے پر تھے اس نے تم کو بچایا اسی طرح اللہ تمہارے لیے اپنی نشانیاں ظاہر کرتا ہے تاکہ تم سیدھی راہ پر ہو جاؤ۔

امام ابن کثیر رحمہ اللہ اس آیت کی تفسیر میں فرماتے ہیں اللہ نے ان کو جماعت کے ساتھ رہنے کا حکم دیا اور ان کو تفرقہ سے منع کیا اور تفرقہ سے رکنے کے بارے میں اور جمعیت اور متحد ہونے کے بارے میں بے شمار احادیث موجود ہیں (تفسیر القرآن العظیم 1/389)

## 2- صحیح عقیدہ کو مضبوطی کے ساتھ پکڑنا اور اس کو خرافات سے بچانا

اللہ تعالیٰ کا فرمان: الذین آمنوا ولہ یلبسوا ایمانہم بظلم اولئک لہم الامن وہم معتدون (انعام)

ترجمہ: وہ لوگ جو ایمان لے کر آئے اور انہوں نے اپنے ایمان کو ظلم کے ساتھ خلط ملط نہیں کیا یہی لوگ ہیں جن کیلئے امن ہوگا اور وہ ہدایت یافتہ ہوں گے۔

امام سعدی اس آیت کی تفسیر میں فرماتے ہیں کہ (الذین آمنوا ولم یلبسوا) وہ لوگ جو ایمان لائے اور انہوں نے خلط ملط نہیں کیا یعنی انہوں نے اپنے ایمان کو ظلم کے ساتھ نہ ملایا (ایمانہم بظلم اولئک لہم الامن وہم معتدون) امن کی تفسیر کرتے ہوئے امام صاحب فرماتے ہیں کہ امن حاصل ہو خوف عذاب اور بدبختی سے اور ہدایت حاصل ہو سیدھے راستے کی طرف اگر انہوں نے اپنے ایمان کو مطلق طور پر ظلم کے ساتھ نہ ملایا اور ایمان کو شرک اور نافرمانی کے ساتھ نہ ملایا تو ان کو مکمل امن حاصل ہوگا اور مکمل ہدایت

حاصل ہوگی اور اگر انہوں نے اپنے ایمان کو اللہ وحدہ لا شریک کے ساتھ شریک کر کے خلط ملط نہ کیا لیکن انہوں نے برے اعمال کیے تو ان کو ہدایت اور امن کا اصل مقصد حاصل ہو جائیگا اگر چنان کو کمال مقصد حاصل نہ ہو اور آیت کے مفہوم سے یہ بات معلوم ہوتی ہے کہ جن کو یہ دو چیزیں حاصل نہ ہو جائیں (جو آیت کے پہلے حصے میں مذکور ہیں) تو ان کو امن اور ہدایت نصیب نہیں ہوتا بلکہ وہ گمراہی اور بدبختی کے مستحق بن جاتے ہیں (تیسیر الکریم الرحمن 262/2)

امام شوکانی اس آیت کی تفسیر کرتے ہوئے فرماتے ہیں کہ اللہ رب العالمین نے حکم دیا ہے کہ وہ دین اسلام کو یا قرآن مجید کو تھام کر متحد ہو جائیں اور ان کو تفرقہ پیدا کرنے اور دین میں اختلاف کرنے سے منع کیا ہے۔ (فتح القدر 367/1)

### 3- اللہ تعالیٰ کی عبادات اور فرمانبرداری کثرت سے کرنا

عن معقل بن یسار رضی اللہ عنہ ان النبی صلی اللہ علیہ وسلم قال الجبارۃ فی الہرج کھجرۃ الی (مسلم 2948)

ترجمہ: جناب معقل بن یسار رضی اللہ عنہ سے مروی ہے کہ بیشک نبی علیہ السلام نے فرمایا۔ ہرج کے وقت میں عبادت کرنا اس طرح ہے گویا کہ میری طرف ہجرت کرنا۔

امام نووی رحمہ اللہ فرماتے ہیں یہاں ہرج سے مراد فتنہ اور لوگوں کے معاملات کا خلط ملط ہونا ہے اور ایسے موقع پر کثرت عبادت کی فضیلت کی وجہ یہ ہے کہ لوگ اس سے عبادت غافل ہو جائیں گے اور دوسرے کاموں میں مشغول ہو جائیں گے اور اس عبادت کیلئے چند مخصوص لوگ ہی فارغ ہوتے ہیں۔

اور امام منذری فرماتے ہیں کہ ہرج سے مراد اختلافات اور فتن ہیں اور بعض احادیث میں اس کی تفسیر قتل کے ساتھ کی گئی ہے کیونکہ فتنے اور اختلافات یہ قتل کی وجہ سے ہی ہوتے ہیں لہذا سبب کی جگہ پر مسبب کو کھڑا کیا جائیگا۔ (الترغیب والترہیب 128/4)

اور عبادت کی مثال ہجرت کے ساتھ دینے سے مراد یہ ہے کہ پہلے وقت کے لوگ دارالکفر اور اس کے رہنے والوں سے دارالسلام اور اسلام والوں کی طرف بھاگ رہے ہیں۔

پس جب فتنے واقعے ہو گئے تو ہر شخص پر یہ متعین ہو گیا کہ وہ اپنے دین کو بچانے کیلئے فتنے سے نکل کر اللہ کی عبادت کی طرف نکلے۔ اور وہ اس قوم کو اس کی حالت پر چھوڑ دے یہ ہجرت کی اقساموں میں سے ایک قسم ہے۔ عارضۃ الاحوذی (53/9)

فتنوں سے نجات اور ان سے محفوظ رہنے کا طریقہ یہ ہے کہ لوگ اللہ کی عبادت کی طرف متوجہ ہوں۔

اور اللہ کی مخلوق میں سے جو مخالفین ہیں ان سے علیحدہ رہیں جس طرح کہ اس بات پر گذشتہ حدیث دلالت کرتی ہے۔ (عارضۃ الاحوذی 53/9)

#### 4- کثرت سے اللہ کا ذکر اور استغفار کرنا

اللہ تعالیٰ کا فرمان ہے فقلت استغفروا ربکم انه کان غفارا یرسل السماء علیکم مدرارا (نوح)

ترجمہ: اور میں نے کہا کہ اپنے رب سے اپنے گناہ بخشو اور معافی مانگو وہ یقیناً بڑا بخشنے والا ہے اللہ تعالیٰ کا فرمان ہے فاذکرونی اذکرکم (البقرہ 152) تم میرا ذکر کرو میں تمہیں یاد کروں گا۔

جناب سعید بن جبیر اس آیت کی تفسیر کرتے ہوئے فرماتے ہیں کہ اللہ تعالیٰ فرماتا ہے کہ تم مجھے میری اطاعت کر کے یاد کرو میں تمہاری مغفرت کر کے تمہارا ذکر کروں گا اور ایک روایت میں ہے کہ اپنی رحمت کے ساتھ یاد کروں گا اور یہ بھی کہا گیا کہ تم مجھے نعمت اور خوشحالی میں یاد کرو میں تمہیں مصائب اور مشکلات میں یاد رکھوں گا۔ (تفسیر القرآن ابن کثیر 196/1) معالم التنزیل للبغوی 128/1

#### 5- نیکی کا حکم دینا اور برائی سے روکنا

یہ وہ کام ہے جس کے ذریعہ برائی کو دور کیا جاتا ہے۔

اللہ تعالیٰ کا فرمان ہے فلما نساوا ما ذکرنا بہ انجینا الذین ینہون عن السوء واخذنا الذین ظلموا بعذاب بئیس بما کانوا یفسقون (الاعراف 165) ترجمہ: جب وہ اس امر کے تارک ہی رہے جو ان کو سمجھایا جاتا تھا تو ہم نے ان لوگوں کو بچا لیا جو اس بری عادت سے منع کرتے تھے اور ان لوگوں کو جو کہ زیادتی کرتے تھے ایک سخت عذاب میں پکڑ لیا اس وجہ سے کہ وہ بے حکمی کیا کرتے تھے۔

امام ابن کثیر اس آیت کی تفسیر میں فرماتے ہیں کہ اللہ تعالیٰ نے منع کرنے والوں کی نجات اور ظلم کرنے والوں کی ہلاکت کا واضح طور پر ذکر فرمایا ہے۔

اور اللہ کے رسول صلی اللہ علیہ وسلم نے امت کی نجات کی تشبیہ امر بالمعروف اور نہی عن المنکر کے ساتھ دی۔ اور فرمایا مثل القائم علی حدود اللہ والواقع فیہا کمثل قوم استہموا علی سفنیۃ فاصاب بعضهم علاہا و بعضهم اسفلہا فکان الذین فی اسفلہا اذا استسقوا من المناء مروا علی من فوقہم فقالوا لو انا خرقنا فی مصیبتنا حرقا ولم نؤذمن فوقنا فان ترکوہم مارادو ہلکوا جمیعا وان اخذوا علی ایدیہم نجوا و

نجوا جمیعا (بخاری 2493 کتاب الشرحہ)

ترجمہ: جو شخص اللہ کی باندھی ہوئی حدوں پر قائم ہے (آگے نہیں بڑھتا) اور جو ان میں گھس گیا (گناہ میں پڑ گیا) دونوں کی مثال ان لوگوں کی سی ہے جنہوں نے جہاز میں قمریہ ڈال کر جگہ تقسیم کر لی۔ کسی نے اوپر کا درجہ لیا کسی نے نیچے کا اب جو لوگ نیچے کے درجے میں رہے وہ پانی لینے کیلئے اوپر کے درجے والوں کے پاس سے گزراے پھر کہنے لگے اگر ہم نیچے کے درجے میں ایک سوراخ کر لیں تو بار بار آنے سے اوپر والوں کو تکلیف نہ دینگے اگر اوپر والے ان کو چھوڑ دیں ایسا کرنے دیں تو سب ڈوب کر تباہ ہونگے اور اگر ان کو روکیں تو خود بھی بچیں گے اور دوسرے بھی۔

### 6- اللہ تعالیٰ پر توکل اور اعتماد کرنا

اللہ تعالیٰ قرآن مجید میں فرماتا ہے۔ ومن یتوکل علی اللہ فہو حسبہ (الطلاق 3)

ترجمہ اور جو شخص اللہ پر توکل کرے گا اللہ اسے کافی ہوگا۔

دوسری جگہ ارشاد فرمایا۔ الذین قال لهم الناس ان الناس قد جمعوا لكم فاخشوهم فزادهم ايمانا قالوا احسبنا الله ونعم الوكيل فانقلبوا بنعمة من الله وفضل لم يمسسهم سوء واتبعوا رضوان الله والله ذو فضل عظيم (آل عمران)

ترجمہ: وہ لوگ کہ جب ان سے لوگوں نے کہا کہ کافروں نے تمہارے مقابلے پر لشکر جمع کر لئے ہیں تم ان سے خوف کھاؤ تو اس بات نے انہیں ایمان میں اور بڑھا دیا اور کہنے لگے ہمیں اللہ کافی ہے اور وہ بہت اچھا کارساز ہے (نتیجہ یہ ہوا کہ) اللہ کی نعمت و فضل کے ساتھ یہ لوگ انہیں کوئی برائی نہیں پہنچی انہوں نے اللہ تعالیٰ کی رضامندی کی پیروی کی اللہ بہت بڑے فضل والا ہے۔

جناب عبداللہ بن عباس فرماتے ہیں کہ جب جناب ابراہیم علیہ السلام کو آگ میں ڈالا جا رہا تھا تو جناب ابراہیم علیہ السلام نے صرف اللہ پر ہی بھروسہ کیا اور فرمایا احسبنا الله ونعم الوكيل۔

### 7- نمازوں کی حفاظت اور کثرت کے ساتھ عبادت کرنا۔

یہ بھی فتنوں سے نجات کا ایک سبب ہے کہ نمازوں کی حفاظت اور بہت زیادہ دعائیں مانگی جائیں جناب ام سلمہ رضی اللہ تعالیٰ عنہا فرماتی ہیں: استيقظ النبي صلى الله عليه وسلم ذات ليلة فقال سبحان الله ماذا انزل الليلة من الفتن وما ذا فتح من الخزائن ايقظوا صواحب الحجر فرب كاسية في الدنيا عارية في الآخرة۔

ترجمہ: آپ علیہ السلام ایک رات نیند سے جاگے تو فرمایا سبحان اللہ آج رات کو (آسمان سے دنیا

میں) کیا کیا فتنے اترے اور کیا کیا (رحمت کے) خزانے کھلے (اے لوگو) ان حجرے والیوں کو عبادت کیلئے جگاؤ بہت سی عورتیں دنیا میں کپڑے پہنے ہوئے ہیں آخرت میں تنگی ہوگی۔

امام ابن حجر رحمہ اللہ فرماتے ہیں کہ اس حدیث میں اس بات کی طرف اشارہ ہے کہ فتنوں کے اترنے سے پہلے پہلے انسان عاجزی اختیار کرے۔

## 8- مسلمانوں کی جماعت کو لازم پکڑنا اور تفرقہ سے بچنا

اللہ تعالیٰ کا فرمان ہے۔ یا ایہا الدین امنوا اتقوا اللہ حق تقاہہ ولا تموتن الا وانتم

مسلمون واعتصموا بحبل اللہ جمیعا ولا تفرقوا (آل عمران؛ 102-103)

ترجمہ اے ایمان والو! اللہ تعالیٰ سے اتنا ڈرو جتنا اس سے ڈرنا چاہئے اور دیکھو مورتے دم تک مسلمان

بی رہنا۔ اور اللہ تعالیٰ کی رسی کو سب مل کر مضبوط تھام لو اور پھوٹ نہ ڈالو۔

اسی طرح آپ علیہ السلام کے ایک جلیل القدر صحابی جناب حذیفہ بن یمان رضی اللہ عنہ سے مروی

ہے۔ وہ فرماتے ہیں کہ کان الناس یسئلون رسول اللہ صلی اللہ علیہ وسلم عن الخیر و کنت

أساء لہ عن الشر مخافة ان یدری کنی فقلت؛ یا رسول اللہ؛ انا کنا فی جاهلیة و شر فجاء

نا اللہ بهذا الخیر فهل بعد هذا الخیر من شر؟

فقال نعم؛ قلت؛ وهل بعد ذلك الشر من خیر؟ قال؛ نعم؛ و فیہ دخن؛ قلت؛ وما دخنہ؟

قال قوم یهدون بغير ہدیی؛ تعرف منهم و تنکر؛ قلت؛ فهل بعد ذلك الخیر من شر؟

قال؛ نعم؛ دماة علی ابواب جہنم من اجابہم قدفوہ فیہا؛ قلت؛ یا رسول اللہ؛ صفہم لنا

قال ہم من جلدتنا و یتکلمون بالسنتنا قلت؛ فمات امرئی ان ادری کنی ذلك؟ قال؛ تلزم

جماعة المسلمین و امامہم؛ قلت؛ فان لم یکن لہم جماعة و امام؟ قال؛ فاعتزل تلک

الفرق کلہا ولو ان بعض اصل شجرة۔ حتی یدری کک الموت وانت علی ذلك؛

(بخاری 7084) کتاب الفتن۔

ترجمہ؛ جناب حذیفہ بن یمان رضی اللہ عنہ فرماتے ہیں کہ لوگ آپ علیہ السلام سے خیر کی باتوں

کے بارے میں پوچھتے اور میں برائی (فتنہ اور فساد) کے بارے میں پوچھتا اس ڈر سے کہ کہیں اس میں گرفتار نہ

ہو جاؤں؛ میں نے کہا یا رسول اللہ ہم لوگ جاہلیت اور خرابی میں گرفتار تھے پھر اللہ یہ بھلائی ہم پر لے آیا (اسلام کی

توفیق دی) اب اس بھلائی کے بعد کیا پھر برائی پیدا ہوگی آپ نے فرمایا ہاں! میں نے پوچھا پھر اس برائی کے

بعد پھر بھلائی ہوگی آپ نے فرمایا ہاں! مگر اس میں دھواں ہوگا میں نے عرض کیا دھواں سے کیا مراد ہے آپ نے

فرمایا ایسے لوگ پیدا ہونگے جو (پورا پورا) میری سنت پر نہیں چلیں گے ان کی کوئی کوئی بات اچھی ہوگی کوئی کوئی بری میں نے پوچھا پھر اس بھلائی کے بعد برائی ہوگی آپ نے فرمایا ہاں اس وقت دوزخ کی طرف بلانے والے دوزخ کے دروازوں پر کھڑے ہونگے جو کوئی ان کی بات مانے گا بس اس کو دوزخ میں جھونک دینگے میں نے عرض کیا یا رسول اللہ ان لوگوں کی صفت بیان فرمائیے (تاکہ ہم ان کو پہچان لیں) آپ نے فرمایا یہ لوگ (بظاہر) تو ہماری جماعت (یعنی مسلمانوں میں سے ہونگے ہماری ہی زبان بولیں گے) میں نے کہا یا رسول اللہ اگر میں یہ زمانہ پاؤں تو کیا کروں آپ نے فرمایا ایسا کرو کہ مسلمانوں کی جماعت اور امام کے ساتھ رہ میں نے کہا اگر اس وقت جماعت نہ ہو اور نہ امام ہو فرمایا تو پھر ایسا کر کہ ان تمام فرقوں سے الگ رہو (جنگل میں دور دراز چلے جاؤ) اگر وہاں (کچھ کھانے کو نہ ملے) تو ایک درخت کی جڑ کو چباتا رہے یہاں تک کہ تجھے موت آجائے (تو یہ تیرے حق میں بہتر ہے)۔

### 9- ظاہر اور باطنی فتنوں سے اللہ تعالیٰ کی پناہ پکڑنا۔

آپ علیہ السلام نے صحابہ کرام کو وصیت کرتے ہوئے فرمایا تَعُوذًا بِاللَّهِ مِنَ الْفِتَنِ مَا ظَهَرَ مِنْهَا وَمَا بَطَنَ قَالُوا؛ نَعُوذُ بِاللَّهِ مِنَ الْفِتَنِ مَا ظَهَرَ مِنْهَا وَمَا بَطَنَ (مسلم 2867) کتاب الجنۃ۔

ترجمہ: ظاہری اور باطنی فتنوں سے اللہ تعالیٰ کی پناہ پکڑو تو صحابہ کرام کہنے لگے ہم ظاہری اور باطنی فتنوں سے اللہ کی پناہ میں آتے ہیں۔

آپ علیہ السلام نے فتنوں سے محفوظ رہنے کیلئے دعائیں بھی سکھائی ہیں۔ جن کو پڑھنے سے انسان فتنوں سے محفوظ رہ سکتا ہے۔ ذیل میں چند دعائیں پیش خدمت ہیں۔

جناب عائشہ رضی اللہ تعالیٰ عنہا سے مروی ہے کہ نبی علیہ السلام یہ دعا پڑھا کرتے تھے۔

☆ اللهم انى اعوذ بك من الكسل والهرم والمائم والمغرم ومن فتنة القبر و عذاب القبر ومن فتنة النار ومن شر فتنة الغنى واعوذ بك من فتنة الفقر واعوذ بك من فتنة المسيح الدجال (بخاری 6368) کتاب الدعوات

☆ جناب ابو ہریرہ رضی اللہ عنہ سے مروی ہے کہ نبی علیہ السلام نے فرمایا:

اذا فرغ احسن كم من التشهد الاخر فليتعوذ بالله من اربع من عذاب جهنم ومن عذاب القبر ومن فتنة المحيا والممات ومن شر المسيح الدجال • (مسلم 1588)

ترجمہ آپ علیہ السلام نے فرمایا کہ جب تم آخری تشہد سے فارغ ہو جاؤ تو اللہ تعالیٰ سے چار چیزوں

سے پناہ مانگو (۱) جہنم کے عذاب سے (۲) قبر کے عذاب سے (۳) زندگی اور موت کے فتنے سے (۴) اور مسج  
الدجال کے فتنے کے شر سے۔

☆ اللهم انى اعوذبك من عذاب القبر و اعوذبك من فتنة المسيح  
الدجال و اعوذبك من فتنة المحيا و الممات اللهم انى اعوذبك من المائم  
و المغموم (بخاری 832)

ترجمہ: اے اللہ بلاشبہ میں تیری پناہ میں آتا ہوں عذاب قبر سے اور تیری پناہ میں آتا ہوں فتنہ مسیح  
الدجال سے اور تیری پناہ میں آتا ہوں فتنہ زندگی و موت سے اے اللہ یقیناً میں تیری پناہ میں آتا ہوں گناہ سے  
اور قرض سے۔

☆ اللهم انى اعوذبك من عذاب القبر و من عذاب جهنم و من فتنة المحيا و  
الممات و من شر فتنة المسيح الدجال (بخاری 832، مسلم 588)

☆ اللهم انى اعوذبك من البخل و اعوذبك من الجبن و اعوذبك من ان ارد انى  
ارذل العمر و اعوذبك من فتنة الدنيا و عذاب القبر (بخاری 23/6)

ان دعاؤں میں جہاں بری خصلتوں سے پناہ کا ذکر ہے وہاں فتنوں سے محفوظ رہنے کا بھی تذکرہ ہے  
اسی طرح کتب احادیث میں بے شمار ایسی دعائیں ہیں جن کے ذریعے فتنوں سے اپنے آپ کو محفوظ رکھنے کا درس  
ملتا ہے۔ لیکن یہاں طوالت کی وجہ سے انہیں دائرہ تحریر میں لانا محال ہے۔

اس پوری گفتگو سے یہ معلوم ہوتا ہے کہ انسان کو چاہیے کہ وہ فتنوں کو پہچانے اور اس کے لیے ضروری  
ہے کہ وہ فتنوں کے بارے میں معلومات حاصل کرے کہ کونسا فتنہ ظاہری ہے اور کونسا باطنی ہے اور یہ فتنے کہاں  
سے کیسے اور کب آئیں گے؟ جب ان تمام چیزوں کا علم ہوگا۔ تو یقینی طور پر اس میں فتنوں سے محفوظ رہنے کی قوت  
پیدا ہو جائیگی۔

اور یہ بھی علم میں ہونا چاہیے کہ فتنوں کے اسباب کیا کیا ہیں اور ان کو دور کس طرح کیا  
جا سکتا ہے۔

لہذا جب ہمیں ان تمام چیزوں کا علم ہوگا تو یقینی طور پر ہم فتنوں سے بچاؤ کے طریقوں کو اختیار کریں گے  
وگرنہ یاد رکھنیے کہ اگر ہم نے فتنوں سے بچاؤ کے طریقوں کو اختیار نہ کیا تو فتنوں کا سیلاب ہمیں تنگوں کی طرح بہا  
لے جائے گا اور ہم لاشعوری طور پر ان فتنوں میں مبتلا ہو جائیں گے۔

اللہ تعالیٰ سے دعا ہے کہ اللہ تعالیٰ ہمیں دنیا و آخرت کے فتنوں سے محفوظ فرمائے۔ (آمین)